

తిరుమల తిరుపతి దేవస్థానములు  
శ్రీ వేంకటేశ్వర భక్తి ఛానల్

శ్రీమద్రామానుజం  
**బాలకాండ**  
సకలసంపత్సూచం



నెల్లవ అఖండ పారాయణం  
03.12.2021 - శుక్రవారము

పారాయణ సర్గలు : 04

సర్గల వరుస సంఖ్యలు :

14, 15, 16, 17 సర్గలు

పారాయణ సర్గల శ్లోకాల సంఖ్య

57 + 33 + 32 + 35 = 157 శ్లోకాలు

**అఖండ బాలకాండ వరనం**

కార్తిక బహుళ  
చతుర్దశి

**శ్రీ గురుభ్యోనమః**

03.12.2021  
శుక్రవారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాసభ్యోనమః**

శ్రీవేంకటాచలాధీశం, శ్రీయాధ్యాసితవక్షసమ్ ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, చతుర్దశసర్గతః, సప్తదశసర్గాంతశ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।  
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।  
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషీయణ ప్రార్థన** - వేదవేద్యే పరే పుంసి, జాతే దశరథాత్మజే ।  
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**శ్రీరిషుచంద్రపరబ్రహ్మణే నమః**



**అథ శ్రీమద్వాల్మీకిరామాయణే ఆదికావ్యే బాలకాండే చతుర్దశస్కంధః**

1. అథ సంవత్సరే పూర్ణే తస్మిన్ ప్రాప్తే తురంగమే ।  
సరయ్యాశ్చోత్తరే తీరే రాజ్ఞో యజ్ఞోఽభ్యవర్తత ॥ 14.1 ॥
2. ఋశ్యశృంగం పురస్కృత్య కర్మ చక్రుర్ద్విజర్షభాః ।  
అశ్వమేధే మహాయజ్ఞే రాజ్ఞోఽస్య సుమహాత్మనః ॥ 14.2 ॥
3. కర్మ కుర్వన్తి విధివత్ యాజకా వేదపారగాః ।  
యథావిధి యథాన్యాయం పరిక్రామంతి శాస్త్రతః ॥ 14.3 ॥
4. ప్రవర్ష్యం శాస్త్రతః కృత్వా తథైవోపసదం ద్విజాః ।  
చక్రుశ్చ విధివత్సర్వమ్ అధికం కర్మ శాస్త్రతః ॥ 14.4 ॥
5. అభిపూజ్య తతో హృష్టాః సర్వే చక్రుర్యథావిధి ।  
ప్రాతస్సవనపూర్వాణి కర్మాణి మునిపుంగవాః ॥ 14.5 ॥
6. ఐంద్రశ్చ విధివద్దత్తః రాజా చాభిష్టుతోఽనఘః ।  
మాధ్యందినం చ సవనం ప్రావర్తత యథాక్రమమ్ ॥ 14.6 ॥
7. తృతీయసవనం చైవ రాజ్ఞోఽస్య సుమహాత్మనః ।  
చక్రుస్తే శాస్త్రతో దృష్ట్వా తథా బ్రాహ్మణపుంగవాః ॥ 14.7 ॥
8. న చాహుతమభూత్తత్ర స్థలితం వాపి కించన ।  
దృశ్యతే బ్రహ్మవత్సర్వం క్షేమయుక్తం హి చక్రిరే ॥ 14.8 ॥
9. న తేష్వహస్సు శ్రాన్తో వా క్షుధితో వాపి దృశ్యతే ।  
నావిద్వాన్ బ్రాహ్మణస్తత్ర నాశతానుచరస్తథా ॥ 14.9 ॥
10. బ్రాహ్మణా భుంజతే నిత్యం నాథవంతశ్చ భుంజతే ।  
తాపసా భుంజతే చాపి శ్రమణా భుంజతే తథా ॥ 14.10 ॥
11. వృద్ధాశ్చ వ్యాధితాశ్చైవ స్త్రియో బాలాస్తథైవ చ ।  
అనిశం భుంజమానానాం న తృప్తిరుపలభ్యతే ॥ 14.11 ॥
12. దీయతాం దీయతామన్నం వాసాంసి వివిధాని చ ।  
ఇతి సంచోదితాస్తత్ర తథా చక్రురనేకశః ॥ 14.12 ॥
13. అన్నకూటాశ్చ బహవః దృశ్యన్తే పర్వతోపమాః ।  
దివసే దివసే తత్ర సిద్ధస్య విధివత్తదా ॥ 14.13 ॥
14. నానాదేశాదనుప్రాప్తాః పురుషాస్త్రీగణాస్తథా ।  
అన్నపానైస్సువిహితాః తస్మిన్యజ్ఞే మహాత్మనః ॥ 14.14 ॥

15. అన్నం హి విధివత్స్వాధు ప్రశంసన్తి ద్విజర్షభాః ।  
అహలా తృప్తాస్త్వి భద్రం తే ఇతి శుశ్రావ రాఘవః ॥ 14.15 ॥
16. స్వలంకృతాశ్చ పురుషాః బ్రాహ్మణాన్ పర్యవేషయన్ ।  
ఉపాసతే చ తానన్యే సుమృష్టమణికుణ్డలాః ॥ 14.16 ॥
17. కర్మాంతరే తదా విప్రాః హేతువాదాన్బహునపి ।  
ప్రాహుస్త్వి వాగ్మినో ధీరాః పరస్పరజిగీషయా ॥ 14.17 ॥
18. దివసే దివసే తత్ర సంస్తరే కుశలా ద్విజాః ।  
సర్వకర్మాణి చక్రుస్తే యథాశాస్త్రం ప్రచోదితాః ॥ 14.18 ॥
19. నాషడంగవిదత్రాసీత్ నావ్రతో నాబహుశ్రుతః ।  
సదస్యాస్తస్య వై రాజ్ఞః నావాదకుశలా ద్విజాః ॥ 14.19 ॥
20. ప్రాప్తే యూపోచ్ఛయే తస్మిన్ షడ్భైల్వాః ఖాదిరాస్తథా ।  
తావన్తో బిల్వసహితాః పర్ణినశ్చ తథాపరే ॥ 14.20 ॥
21. శ్లేష్మాతకమయస్త్వేకః దేవదారుమయస్తథా ।  
ద్వావేవ తత్ర విహితౌ బాహువ్యస్తపరిగ్రహౌ ॥ 14.21 ॥
22. కారితాస్సర్వ ఏవైతే శాస్త్రజ్ఞైర్యజ్ఞకోవిదైః ।  
శోభార్థం తస్య యజ్ఞస్య కాంచనాలంకృతా భవన్ ॥ 14.22 ॥
23. ఏకవింశతియూపాస్తే ఏకవింశత్యరత్నయః ।  
వాసోభిరేకవింశద్భిః ఏకైకం సమలంకృతాః ॥ 14.23 ॥
24. విన్యస్తా విధివత్సర్వే శిల్పిభిస్సుకృతా దృఢాః ।  
అష్టాశ్రయస్సర్వ ఏవ శ్లక్ష్యరూపసమన్వితాః ॥ 14.24 ॥
25. ఆచ్ఛాదితాస్తే వాసోభిః పుష్పైర్గంధైశ్చ పూజితాః ।  
సప్తర్షయో దీప్తిమంతః విరాజన్తే యథా దివి ॥ 14.25 ॥
26. ఇష్టకాశ్చ యథాన్యాయం కారితాశ్చ ప్రమాణతః ॥  
చిత్తోఽగ్నిర్బ్రాహ్మణైస్తత్ర కుశలైశ్శుల్బకర్మణి ॥ 14.26 ॥
27. సచిత్తో రాజసింహస్య సంచితః కుశలైర్ద్విజైః ।  
గరుడో రుక్మపక్షో వై త్రిగుణోఽష్టాదశాత్మకః ॥ 14.27 ॥
28. నియుక్తాస్తత్ర పశవః తత్తదుద్దిశ్య దైవతమ్ ।  
ఉరగాః పక్షిణశ్చైవ యథాశాస్త్రం ప్రచోదితాః ॥ 14.28 ॥
29. శామిత్రే తు హయస్తత్ర తథా జలచరాశ్చ యే ।  
ఋత్విగ్భిస్సర్వమేవైతత్ నియుక్తం శాస్త్రతస్తదా ॥ 14.29 ॥

30. పశూనాం త్రిశతం తత్ర యూపేషు నియతం తదా ।  
అశ్వరత్నోత్తమం తస్య రాజ్ఞో దశరథస్య చ ॥ 14.30 ॥
31. కౌసల్యా తం హయం తత్ర పరిచర్య సమస్తతః ।  
కృపాణైర్విశశాసైనం త్రిభిః పరమయా ముదా ॥ 14.31 ॥
32. పతత్రిణా తదా సార్థం సుస్థితేన చ చేతసా ।  
అవసద్రజనీమేకాం కౌసల్యా ధర్మకామ్యయా ॥ 14.32 ॥
33. హేలాతాఽధ్వర్యుస్తథోద్గతా హస్తేన సమయోజయన్ ।  
మహిష్యా పరివృత్త్వా చ వావతామపరాం తథా ॥ 14.33 ॥
34. పతత్రిణస్తస్య వపామ్ ఉద్భ్రత్య నియతేంద్రియః ।  
ఋత్విక్పరమసమ్పన్నః శ్రపయామాస శాస్త్రతః ॥ 14.34 ॥
35. ధూమగన్ధం వపాయాస్తు జిఘ్రుతి స్మ నరాధిపః ।  
యథాకాలం యథాన్యాయం నిర్బుదన్ పాపమాత్మనః ॥ 14.35 ॥
36. హయస్య యాని చాంగాని తాని సర్వాణి బ్రాహ్మణాః ।  
అగ్నౌ ప్రాస్యన్తి విధివత్ సమంత్రాష్టోడశర్విజః ॥ 14.36 ॥
37. ప్లక్షశాఖాసు యజ్ఞానామ్ అన్యేషాం క్రియతే హవిః ।  
అశ్వమేధస్య యజ్ఞస్య వైతసో భాగ ఇష్యతే ॥ 14.37 ॥
38. త్ర్యహేలాఽశ్వమేధస్సంఖ్యాతః కల్పసూత్రేణ బ్రాహ్మణైః ।  
చతుష్టోమమహస్తస్య ప్రథమం పరికల్పితమ్ ।  
ఉక్త్యం ద్వితీయం సంఖ్యాతమ్ అతిరాత్రం తథోత్తరమ్ ॥ 14.38 ॥
39. కారితాస్తత్ర బహవః విహితాశ్చాస్త్రదర్శనాత్ ॥ 14.39 ॥
40. జ్యోతిష్టోమాయుషీ చైవమ్ అతిరాత్రౌ వినిర్మితౌ ।  
అభిజిద్విశ్వజిచ్ఛైవమ్ ఆప్తోర్యామో మహాక్రతుః ॥ 14.40 ॥
41. ప్రాచీం హేలాత్రే దదౌ రాజా దిశం స్వకులవర్ధనః ।  
అధ్వర్యవే ప్రతీచీం తు బ్రహ్మణే దక్షిణాం దిశమ్ ॥ 14.41 ॥
42. ఉద్గ్రాత్రే చ తథోదీచీం దక్షిణైషా వినిర్మితా ।  
హయమేధే మహాయజ్ఞే స్వయంభూవిహితే పురా ॥ 14.42 ॥
43. క్రతుం సమాప్య తు తథా న్యాయతః పురుషర్షభః ।  
ఋత్విగ్భ్యో హి దదౌ రాజా ధరాం తాం క్రతువర్ధనః ॥ 14.43 ॥
44. ఋత్విజశ్చాబ్రువన్ సర్వే రాజానం గతకల్మషమ్ ।  
భవానేవ మహీం కృత్వామ్ ఏకో రక్షితుమర్హతి ॥ 14.44 ॥



45. న భూమ్యా కార్యమస్మాకం న హి శక్తాస్మై పాలనే ।  
 రతాస్వాధ్యాయకరణే వయం నిత్యం హి భూమిప ।  
 నిష్క్రయం కించిదేవేహ ప్రయచ్ఛతు భవానితి ॥ 14.45 ॥
46. మణిరత్నం సువర్ణం వా గావో యద్వా సముద్యతమ్ ।  
 తత్రయచ్ఛ నరశ్రేష్ఠ ధరణ్యా న ప్రయోజనమ్ ॥ 14.46 ॥
47. ఏవముక్తో నరపతిః బ్రాహ్మణైర్వేదపారగైః ।  
 గవాం శతసహస్రాణి దశ తేభ్యో దదౌ నృపః ॥ 14.47 ॥
48. దశకోటీసువర్ణస్య రజతస్య చతుర్గుణమ్ ॥ 14.48 ॥
49. ఋత్విజస్తు తతస్సర్వే ప్రదదుస్సహితా వసు ।  
 ఋశ్యశృంగాయ మునయే వసిష్ఠాయ చ ధీమతే ॥ 14.49 ॥
50. తతస్త్వి న్యాయతః కృత్వా ప్రవిభాగం ద్విజోత్తమాః ।  
 సుప్రీతమనసస్సర్వే ప్రత్యూచుర్ముదితా భృశమ్ ॥ 14.50 ॥
51. తతః ప్రసర్పకేభ్యస్తు హిరణ్యం సుసమాహితః ।  
 జామ్బూనదం కోటిసంఖ్యం బ్రాహ్మణేభ్యో దదౌ తదా ॥ 14.51 ॥
52. దరిద్రాయ ద్విజాయాథ హస్తాభరణముత్తమమ్ ।  
 కస్మైచిద్యాచమానాయ దదౌ రాఘవనందనః ॥ 14.52 ॥
53. తతః ప్రీతేషు నృపతిః ద్విజేషు ద్విజవత్సలః ।  
 ప్రణామమకరోత్తేషాం హర్షపర్యాకులేక్షణః ॥ 14.53 ॥
54. తస్యాశిషోఽథ విధివత్ బ్రాహ్మణైస్సముదాహృతాః ।  
 ఉదారస్య నృవీరస్య ధరణ్యాం ప్రణతస్య చ ॥ 14.54 ॥
55. తతః ప్రీతమనా రాజా ప్రాప్య యజ్ఞమనుత్తమమ్ ।  
 పాపాపహం స్వర్షయనం దుష్కరం పార్థివర్షభైః ॥ 14.55 ॥
56. తతోఽబ్రవీదృశ్యశృంగం రాజా దశరథస్తదా ।  
 కులస్య వర్ధనం త్వం తు కర్తుమర్హసి సువ్రత ॥ 14.56 ॥
57. తథేతి చ స రాజానమ్ ఉవాచ ద్విజసత్తమః ।  
 భవిష్యన్తి సుతా రాజన్ చత్వారస్తే కులోద్వహః ॥ 14.57 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే చతుర్దశస్సర్గః**



**అథ శ్రీమద్వాల్మీకిరామాయణే ఆదికావ్యే బాలకాండే పంచదశస్సర్గః**

58. మేధావీ తు తతో ధ్యాత్వా స కించిదిదముత్తరమ్ ।  
 లబ్ధసంజ్ఞస్తతస్తం తు వేదజ్ఞో నృపమబ్రవీత్ ॥ 15.1 ॥

59. ఇష్టిం తేఽహం కరిష్యామి పుత్రీయాం పుత్రకారణాత్ ।  
అధర్వశిరసి ప్రోక్తైః మంత్రైస్సిద్ధాం విధానతః ॥ 15.2 ॥
60. తతః ప్రారబ్ధవానిష్టిం పుత్రీయాం పుత్రకారణాత్ ।  
జుహోవ చాగ్నౌ తేజస్వీ మంత్రదృష్టేన కర్మణా ॥ 15.3 ॥
61. తతో దేవాస్సగన్ధర్వాః సిద్ధాశ్చ పరమర్షయః ।  
భాగప్రతిగ్రహోర్థం వై సమవేతా యథావిధి ॥ 15.4 ॥
62. తాస్సమేత్య యథాన్యాయం తస్మిన్నదసి దేవతాః ।  
అబ్రువన్ లోకకర్తారం బ్రహ్మణం వచనం మహాత్ ॥ 15.5 ॥
63. భగవంస్త్వత్ప్రసాదేన రావణో నామ రాక్షసః ।  
సర్వాన్నో బాధతే వీర్యాత్ శాసితుం తం న శక్నుమః ॥ 15.6 ॥
64. త్వయా తస్మై వరో దత్తః ప్రీతేన భగవన్పురా ।  
మానయన్తశ్చ తం నిత్యం సర్వం తస్య క్షమామహే ॥ 15.7 ॥
65. ఉద్వేజయతి లోకాంస్త్రీన్ ఉచ్చితాన్వేష్టి దుర్మతిః ।  
శక్రం త్రిదశరాజానం ప్రధర్షయితుమిచ్ఛతి ॥ 15.8 ॥
66. ఋషీన్యక్షాన్ సగంధర్వాన్ అసురాన్బ్రాహ్మణాన్స్తథా ।  
అతిక్రామతి దుర్ధర్షః వరదానేన మోహితః ॥ 15.9 ॥
67. నైనం సూర్యః ప్రతపతి పార్శ్వే వాతి న మారుతః ।  
చలోర్మిమాలీ తం దృష్ట్వా సముద్రోఽపి న కమ్పతే ॥ 15.10 ॥
68. తన్మహన్నో భయం తస్మాత్ రాక్షసాద్ద్వోరదర్శనాత్ ।  
వధార్థం తస్య భగవన్ ఉపాయం కర్తుమర్హసి ॥ 15.11 ॥
69. ఏవముక్తస్సరైస్సరైః చింతయిత్వా తతోఽబ్రవీత్ ।  
హంతాయం విదితస్తస్య వధోపాయో దురాత్మనః ॥ 15.12 ॥
70. తేన గంధర్వయక్షాణాం దేవదానవరక్షసామ్ ।  
అవధ్యోఽస్మీతి వాగుక్తా తథేత్యుక్తం చ తన్మయా ॥ 15.13 ॥
71. నాకీర్తయదవజ్ఞానాత్ తద్రక్షో మానుషాన్స్తదా ।  
తస్మాత్స మానుషాద్వధ్యః మృత్యుర్నాన్యోఽస్య విద్యతే ॥ 15.14 ॥
72. ఏతచ్ఛ్రుత్వా ప్రియం వాక్యం బ్రహ్మణా సముదాహృతమ్ ।  
సర్వే మహర్షయో దేవాః ప్రహృష్టాస్తేఽభవన్స్తదా ॥ 15.15 ॥
73. ఏతస్మిన్నన్తరే విష్ణుః ఉపయాతో మహాద్యుతిః ।  
శంఖచక్రగదాపాణిః పీతవాసా జగత్పతిః ॥ 15.16 ॥

74. బ్రహ్మణా చ సమాగమ్య తత్ర తస్థా సమాహితః ।  
తమబ్రువన్ సురాస్పర్వే సమభిష్టాయ సన్నతాః ॥ 15.17 ॥
75. త్వాం నియోక్త్యామహే విష్ణో లోకానాం హితకామ్యయా ॥ 15.18 ॥
76. రాజ్ఞో దశరథస్య త్వమ్ అయోధ్యాధిపతేర్విభోః ।  
ధర్మజ్ఞస్య వదాన్యస్య మహర్షిసమతేజసః ॥ 15.19 ॥
77. తస్య భార్యాసు తిస్యషు హ్రీశ్రీకీర్త్యుపమాసు చ ॥ 15.20 ॥
78. విష్ణో పుత్రత్వమాగచ్ఛ కృత్వాఽఽత్మానం చతుర్విధమ్ ।  
తత్ర త్వం మానుషో భూత్వా ప్రవృద్ధం లోకకంటకమ్ ।  
అవధ్యం దైవతైర్విష్ణో సమరే జహి రావణమ్ ॥ 15.21 ॥
79. స హి దేవాన్ స గంధర్వాన్ సిద్ధాంశ్చ ఋషిసత్తమాన్ ।  
రాక్షసో రావణో మూర్ఖః వీర్యోత్సేకేన బాధతే ॥ 15.22 ॥
80. ఋషయస్తు తతస్తేన గంధర్వాస్పరసస్తథా ।  
క్రీడన్తో నన్దనవనే క్రూరేణ కిల హింసితాః ॥ 15.23 ॥
81. వధార్థం వయమాయాతాః తస్య వై మునిభిస్సహ ।  
సిద్ధగంధర్వయక్షాశ్చ తతస్త్వాం శరణం గతాః ॥ 15.24 ॥
82. త్వం గతిః పరమా దేవ సర్వేషాం నః పరస్తప ।  
వధాయ దేవశత్రూణాం నృణాం లోకే మనః కురు ॥ 15.25 ॥
83. ఏవముక్తస్తు దేవేశః విష్ణుస్త్రిదశపుంగవః ।  
పితామహపురోగాంస్తాన్ సర్వలోకనమస్కృతః ।  
అబ్రవీత్త్రిదశాన్ సర్వాన్ సమేతాన్ ధర్మసంహితాన్ ॥ 15.26 ॥
84. భయం త్యజత భద్రం వః హితార్థం యుధి రావణమ్ ।  
సపుత్రపౌత్రం సామాత్యం సమిత్రజ్ఞాతిబాన్ధవమ్ ॥ 15.27 ॥
85. హత్వా క్రూరం దురాత్మానం దేవర్షీణాం భయావహమ్ ।  
దశవర్షసహస్రాణి దశవర్షశతాని చ ।  
వత్స్యామి మానుషే లోకే పాలయన్ పృథివీమిమామ్ ॥ 15.28 ॥
86. ఏవం దత్వా వరం దేవః దేవానాం విష్ణురాత్మవాన్ ।  
మానుషే చింతయామాస జన్మభూమిమథాత్మనః ॥ 15.29 ॥
87. తతః పద్మపలాశాక్షః కృత్వాఽఽత్మానం చతుర్విధమ్ ।  
పితరం రోచయామాస తథా దశరథన్బ్రహ్మ ॥ 15.30 ॥



88. తతో దేవర్షి గంధర్వాః సరుద్రాస్సాస్పరోగణాః ।  
స్తుతిభిర్ద్వివ్యరూపాభిః తుష్టువుర్మధుసూదనమ్ ॥ 15.31 ॥
89. తముద్ధతం రావణముగ్రతేజసం, ప్రవృద్ధదర్పం త్రిదశేశ్వరద్విషమ్ ।  
విరావణం సాధుతపస్వికంటకం, తపస్వినాముద్ధర తం భయావహమ్ ॥ 15.32 ॥
90. తమేవ హత్వా సబలం సబాన్ధవం, విరావణం రావణముగ్రపౌరుషమ్ ।  
స్వర్లోకమాగచ్ఛ గతజ్వరశ్చిరం, సురేంద్రగుప్తం గతదోషకల్మషమ్ ॥ 15.33 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే పంచదశస్కంధః**



**అథ శ్రీమద్వాల్మీకిరామాయణే ఆదికావ్యే బాలకాండే షోడశస్కంధః**

91. తతో నారాయణో విష్ణుః నియుక్తస్సురసత్తమైః ।  
జానన్నపి సురానేవం శ్లక్ష్యం వచనమబ్రవీత్ ॥ 16.1 ॥
92. ఉపాయః కో వధే తస్య రాక్షసాధిపతేస్సురాః ।  
యమహం తం సమాస్థాయ నిహన్యామృషికంటకమ్ ॥ 16.2 ॥
93. ఏవముక్తాస్సురాస్సర్వే ప్రత్యూచుర్విష్ణుమవ్యయమ్ ।  
మానుషీం తనుమాస్థాయ రావణం జహి సంయుగే ॥ 16.3 ॥
94. స హి తేపే తపస్తీవ్రం దీర్ఘకాలమరిన్దమ ।  
యేన తుష్టోఽభవద్బ్రహ్మ లోకకృల్లోకపూర్వజః ॥ 16.4 ॥
95. సంతుష్టః ప్రదదౌ తస్మై రాక్షసాయ వరం ప్రభుః ।  
నానావిధేభ్యో భూతేభ్యః భయం నాన్యత్ర మానుషాత్ ॥ 16.5 ॥
96. అవజ్ఞాతాః పురా తేన వరదానే హి మానవాః ।  
ఏవం పితామహాత్తస్మాత్ వరం ప్రాప్య స దర్పితః ॥ 16.6 ॥
97. ఉత్పాదయతి లోకాంస్త్రీన్ స్త్రీయశ్చాప్యవకర్షతి ।  
తస్మాత్తస్య వధో దృష్టః మానుషేభ్యః పరన్తప ॥ 16.7 ॥
98. ఇత్యేతద్వచనం శ్రుత్వా సురాణాం విష్ణురాత్మవాన్ ।  
పితరం రోచయామాస తదా దశరథం నృపమ్ ॥ 16.8 ॥
99. స చాప్యపుత్రో నృపతిః తస్మిన్ కాలే మహాద్యుతిః ।  
అయజత్పుత్రియామిష్టిం పుత్రేప్పురరిసూదనః ॥ 16.9 ॥
100. స కృత్వా నిశ్చయం విష్ణుః ఆమంత్ర్య చ పితామహమ్ ।  
అంతర్ధానం గతో దేవైః పూజ్యమానో మహర్షిభిః ॥ 16.10 ॥
101. తతో వై యజమానస్య పావకాదతులప్రభమ్ ।  
ప్రాదుర్భూతం మహాదూభతం మహావీర్యం మహాబలమ్ ॥ 16.11 ॥

102. కృష్ణం రక్తామ్బరధరం రక్తాక్షం దుస్తుభిస్వనమ్ ।  
స్నిగ్ధహర్యక్షతనుజశ్మశ్రుప్రవరమూర్ధజమ్ ॥ 16.12 ॥
103. శుభలక్షణసమ్పన్నం దివ్యాభరణభూషితమ్ ।  
శైలశృంగసముత్పేధం దృప్తశార్దూలవిక్రమమ్ ॥ 16.13 ॥
104. దివాకరసమాకారం దీప్తానలశిఖోపమమ్ ।  
తప్తజామ్బూనదమయీం రాజతాన్తపరిచ్ఛదామ్ ॥ 16.14 ॥
105. దివ్యపాయససమ్పూర్ణాం పాత్రీం పత్నీమివ ప్రియామ్ ।  
ప్రగృహ్య విపులాం దోర్భ్యాం స్వయం మాయామయీమివ ॥ 16.15 ॥
106. సమవేక్ష్యాబ్రవీద్వాక్యమ్ ఇదం దశరథం నృపమ్ ।  
ప్రాజాపత్యం నరం విద్ధి మామిహోభ్యాగతం నృప ॥ 16.16 ॥
107. తతః పరం తదా రాజా ప్రత్యువాచ కృతాంజలిః ।  
భగవన్ స్వాగతం తేఽస్తు కిమహం కరవాణి తే ॥ 16.17 ॥
108. అథో పునరిదం వాక్యం ప్రాజాపత్యో నరోఽబ్రవీత్ ।  
రాజన్నర్చయతా దేవాన్ అద్య ప్రాప్తమిదం త్వయా ॥ 16.18 ॥
109. ఇదం తు నరశార్దూల పాయసం దేవనిర్మితమ్ ।  
ప్రజాకరం గృహోణ త్వం ధన్యమారోగ్యవర్ధనమ్ ॥ 16.19 ॥
110. భార్యాణామనురూపాణామ్ అశ్నీతేతి ప్రయచ్ఛ వై ।  
తాసు త్వం లప్స్యసే పుత్రాన్ యదర్థం యజసే నృప ॥ 16.20 ॥
111. తథేతి నృపతిః ప్రీతః శిరసా ప్రతిగృహ్య తామ్ ।  
పాత్రీం దేవాన్నసమ్పూర్ణాం దేవదత్తాం హిరణ్మయీమ్ ॥ 16.21 ॥
112. అభివాద్య చ తద్భూతమ్ అద్భుతం ప్రియదర్శనమ్ ।  
ముదా పరమయా యుక్తః చకారాభిప్రదక్షిణమ్ ॥ 16.22 ॥
113. తతో దశరథః ప్రాప్య పాయసం దేవనిర్మితమ్ ।  
బభూవ పరమప్రీతః ప్రాప్య విత్తమివాధనః ॥ 16.23 ॥
114. తతస్తదద్భుతప్రఖ్యం భూతం పరమభాస్వరమ్ ।  
సంవర్తయిత్వా తత్కర్మ తత్రైవాన్తరధీయత ॥ 16.24 ॥
115. హర్షరశ్మిభిరుద్యోతం తస్యాన్తఃపురమాబభౌ ।  
శారదస్యాభిరామస్య చంద్రస్యేవ నభోఽంశుభిః ॥ 16.25 ॥
116. సోఽన్తఃపురం ప్రవిశ్యైవ కౌసల్యామిదమబ్రవీత్ ।  
పాయసం ప్రతిగృహ్ణీష్వ పుత్రీయం త్విదమాత్మనః ॥ 16.26 ॥

117. కౌసల్యాయై నరపతిః పాయసార్థం దదౌ తదా ।  
అర్థాదర్థం దదౌ చాపి సుమిత్రాయై నరాధిపః ॥ 16.27 ॥
118. కైకేయ్యై చావశిష్టార్థం దదౌ పుత్రార్థకారణాత్ ।  
ప్రదదౌ చావశిష్టార్థం పాయసస్యామృతోపమమ్ ॥ 16.28 ॥
119. అనుచిన్త్య సుమిత్రాయై పునరేవ మహీపతిః ।  
ఏవం తాసాం దదౌ రాజా భార్యాణాం పాయసం పృథక్ ॥ 16.29 ॥
120. తాస్త్వేతత్పాయసం ప్రాప్య నరేంద్రస్యోత్తమాస్త్రియః ।  
సమ్మానం మేనిరే సర్వాః ప్రహర్షోద్దితచేతసః ॥ 16.30 ॥
121. తతస్తు తాః ప్రాశ్య తదుత్తమస్త్రియః, మహీపతేరుత్తమపాయసం పృథక్ ।  
హుతాశనాదిత్యసమానతేజసః, అచిరేణ గర్భాన్ ప్రతిపేదిరే తదా ॥ 16.31 ॥
122. తతస్తు రాజా ప్రతివీక్ష్య తాస్త్రియః, ప్రరూఢగర్భాః ప్రతిలబ్ధమానసః ।  
బభూవ హృష్టస్త్రిదివే యథా హరిః, సురేంద్రసిద్ధర్షిగణాభిపూజితః ॥ 16.32 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే షోడశస్కంధః**



**అథ శ్రీమద్వాల్మీకిరామాయణే ఆదికావ్యే బాలకాండే సప్తదశస్కంధః**

123. పుత్రత్వం తు గతే విష్ణౌ రాజ్ఞస్తస్య మహాత్మనః ।  
ఉవాచ దేవతాస్పర్వాః స్వయంబుభర్షగవానిదమ్ ॥ 17.1 ॥
124. సత్యసంధస్య వీరస్య సర్వేషాం నో హితైషిణః ।  
విష్ణోస్సహాయాన్బలినః సృజధ్వం కామరూపిణః ॥ 17.2 ॥
125. మాయావిదశ్చ శూరాంశ్చ వాయువేగసమాన్ జవే ।  
నయజ్ఞాన్ బుద్ధిసమ్పన్నాన్ విష్ణుతుల్యపరాక్రమాన్ ॥ 17.3 ॥
126. అసంహార్యానుపాయజ్ఞాన్ సింహసంహననాన్వితాన్ ।  
సర్వాస్త్రగుణసమ్పన్నాన్ అమృతప్రాశనానివ ॥ 17.4 ॥
127. అస్పరస్సు చ ముఖ్యాసు గంధర్వాణాం తనూషు చ ।  
సృజధ్వం హరిరూపేణ పుత్రాంస్తుల్యపరాక్రమాన్ ॥ 17.5 ॥
128. పూర్వమేవ మయా సృష్టః జామ్బవాన్యక్షపుంగవః ।  
జృమ్భమాణస్య సహసా మమ వక్త్రాదజాయత ॥ 17.6 ॥
129. తే తథోక్తా భగవతా తత్రృతిశ్రుత్య శాసనమ్ ।  
జనయామాసురేవం తే పుత్రాన్వానరరూపిణః ॥ 17.7 ॥
130. ఋషయశ్చ మహాత్మానః సిద్ధవిద్యాధరోరగాః ।  
చారణాశ్చ సుతాన్వీరాన్ సస్సజుర్వనచారిణః ॥ 17.8 ॥

131. వానరేంద్రం మహేంద్రాభమ్ ఇంద్రో వాలినమూర్జితమ్ ।  
సుగ్రీవం జనయామాస తపనస్తపతాం వరః ॥ 17.9 ॥
132. బృహస్పతిస్త్వజనయత్ తారం నామ మహాహారిమ్ ।  
సర్వవానరముఖ్యానాం బుద్ధిమస్తమనుత్తమమ్ ॥ 17.10 ॥
133. ధనదస్య సుతశ్రీమాన్ వానరో గంధమాదనః ।  
విశ్వకర్మా త్వజనయత్ నలం నామ మహాహారిమ్ ॥ 17.11 ॥
134. పావకస్య సుతశ్రీమాన్ నీలోఽగ్నిసదృశప్రభః ।  
తేజసా యశసా వీర్యాత్ అత్యరిచ్యత వానరాన్ ॥ 17.12 ॥
135. రూపద్రవిణసమ్పన్నౌ అశ్వినౌ రూపసమ్మతౌ ।  
మైన్దం చ ద్వివిదం చైవ జనయామాసతుస్స్వయమ్ ॥ 17.13 ॥
136. వరుణో జనయామాస సుషేణం నామ వానరమ్ ।  
శరభం జనయామాస పర్జన్యస్తు మహాబలమ్ ॥ 17.14 ॥
137. మారుతస్యాత్మజశ్రీమాన్ హనుమాన్నామ వానరః ।  
వజ్రసంహననోపేతః వైనతేయసమో జవే ॥ 17.15 ॥
138. తే సృష్ట్యా బహుసాహస్రాః దశగ్రీవవధే రతాః ।  
అప్రమేయబలా వీరాః విక్రాంతాః కామరూపిణః ॥ 17.16 ॥
139. మేరుమందరసంకాశాః వపుష్మంతో మహాబలాః ।  
ఋక్షవానరగోపుచ్ఛాః క్షిప్రమేవాభిజజ్జిరే ॥ 17.17 ॥
140. యస్య దేవస్య యద్రూపం వేషో యశ్చ పరాక్రమః ।  
అజాయత సమస్తేన తస్య తస్య సుతః పృథక్ ॥ 17.18 ॥
141. గోలాంగూలీషు చోత్పన్నాః కేచిత్సమ్మతవిక్రమాః ।  
ఋక్షీషు చ తథా జాతా వానరాః కిన్నరీషు చ ॥ 17.19 ॥
142. దేవా మహర్షిగంధర్వాః తార్యా యక్షా యశస్వినః ।  
నాగాః కిమ్బురుషాశ్చైవ సిద్ధవిద్యాధరోరగాః ॥ 17.20 ॥
143. బహవో జనయామాసుః హృష్టాస్తత్ర సహస్రశః ।  
వానరాన్ సుమహాకాయాన్ సర్వావ్యై వనచారిణః ॥ 17.21 ॥
144. అప్పరస్సు చ ముఖ్యాసు తథా విద్యాధరీషు చ ।  
నాగకన్యాసు చ తథా గంధర్వీణాం తనూషు చ ॥ 17.22 ॥
145. కామరూపబలోపేతాః యథాకామం విచారిణః ।  
సింహశార్దూలసదృశాః దర్పేణ చ బలేన చ ॥ 17.23 ॥

146. శిలాప్రహరణాస్సర్వే సర్వే పాదపయోధినః ।  
నఖదంష్ట్రాయుధాస్సర్వే సర్వే సర్వాస్త్రకోవిదాః ॥ 17.24 ॥
147. విచాలయేయుశ్చైలేంద్రాన్ భేదయేయుష్ణిరాన్ ద్రుమాన్ ।  
క్షోభయేయుశ్చ వేగేన సముద్రం సరితాం పతిమ్ ॥ 17.25 ॥
148. దారయేయుః క్షితిం పద్భ్యామ్ ఆప్లవేయుర్మహార్ణవమ్ ।  
నభస్థలం విశేయుశ్చ గృహ్ణీయురపి తోయదాన్ ॥ 17.26 ॥
149. గృహ్ణీయురపి మాతంగాన్ మత్తాన్ ప్రవ్రజతో వనే ।  
నర్లమానాశ్చ నాదేన పాతయేయుర్విహంగమాన్ ॥ 17.27 ॥
150. ఈదృశానాం ప్రసూతాని హరీణాం కామరూపిణామ్ ।  
శతం శతసహస్రాణి యూధపానాం మహాత్మనామ్ ॥ 17.28 ॥
151. తే ప్రధానేషు యూధేషు హరీణాం హరియూధపాః ।  
బభూవుర్యూధపశ్రేష్ఠాః వీరాంశ్చాజనయన్ హరీన్ ॥ 17.29 ॥
152. అన్యే ఋక్షవతః ప్రస్థాన్ ఉపతస్థస్సహస్రశః ।  
అన్యే నానావిధాన్ శైలాన్ కాననాని చ భేజిరే ॥ 17.30 ॥
153. సూర్యపుత్రం చ సుగ్రీవం శక్రపుత్రం చ వాలినమ్ ।  
భ్రాతరావుపతస్థస్తే సర్వ ఏవ హరీశ్వరాః ।  
నలం నీలం హనూమంతమ్ అన్యాంశ్చ హరియూధపాన్ ॥ 17.31 ॥
154. తే తార్జ్యబలసమ్పన్నాః సర్వే యుద్ధవిశారదాః ।  
విచరంతోర్దయన్దర్పాత్ సింహవ్యాఘ్రమహేలారగాన్ ॥ 17.32 ॥
155. తాంశ్చ సర్వాన మహాబాహుః వాలీ విపులవిక్రమః ।  
జుగోప భుజవీర్యేణ ఋక్షగోపుచ్ఛవానరాన్ ॥ 17.33 ॥
156. తైరియం పృథివీ శూరైః సపర్వతవనార్ణవా ।  
కీర్ణా వివిధసంస్థానైః నానావ్యంజనలక్షణైః ॥ 17.34 ॥
157. తైర్మేఘబృందాచలకూటకల్పైః, మహాబలైర్వానరయూధపాలైః ।  
బభూవ భూర్భీమశరీరరూపైః, సమావృతా రామసహాయహేతోః ॥ 17.35 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే నవమోఽధ్యాయః**



**ఫలశ్రుతిః**

కుటుంబవృద్ధిం ధనధాన్యవృద్ధిం, స్త్రీయశ్చ ముఖ్యాస్సుఖముత్తమం చ ।  
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

**శ్రీరఘుచంద్రోపరీబ్రహ్మణే నమః**



**అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే**

**ఏకోననవ్తతితమస్సర్గః**

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్పిద్యై, విషాగ్నిరపి శీతలః ॥ 1 ॥

మనసైవ ప్రణవ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।

ప్రవిశ్యాఽహం హృదయం ప్రాణైః, పద్మస్త్రీహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।  
 సగుణం విగుణం చైవ, జనమాసాదయిష్యసి ॥ 12 ॥  
 గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -  
 హిమాద్రేరుత్తరే సార్వే, కర్కటీ నామ రాక్షసి ॥ 13 ॥  
 విషూచికాఽభిధానా సా, నామ్నాప్యన్యాయ బాధికా ।  
 తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.  
 ఓం, హర హర, నయ నయ, పచ పచ, మథ మథ,  
 ఉత్పాదయ ఉత్పాదయ, దూరే కురు స్వాహా.  
 హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా।

(3 సార్లు)

ఇతి మంత్రీ మహామంత్రం, న్యస్య వామకరోదరే ।  
 మార్జయేదాతురాకారం, తేన హస్తేన సంయుతః ॥ 14 ॥  
 హిమశైలాభిముఖ్యేన, విద్రుతాం తాం విచింతయేత్ ।  
 కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।  
 అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాన్తస్సుసమాహితః ।  
 క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।  
 గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్వలశ్రీః ॥18॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే  
 విషూచికామంత్రకథనం నామ ఏకోనసప్తతితమస్కర్ణః**



**అథ ధన్వంతరి ధ్యానమ్ -**

అచ్యుతానంత గోవింద విష్ణో నారాయణామృత ।  
రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।  
స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।  
అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ, ధన్వంతరయే, అమృతకలశహస్తాయ,  
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే  
స్వాహా. ఓం వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః  
ప్రచోదయాత్|

**అథ నవగ్రహవ్రార్థనా -**

ఆరోగ్యం పద్మబంధుః వితరతు, నితరాం సంపదం శీతరశ్మిః  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః  
దీర్ఘాయుః సైంహికేయః, విపులతరయశః కేతురాచంద్రతారమ్ ॥  
అరిష్టాని ప్రణశ్యన్తు, దురితాని భయాని చ ।  
శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



**అథ క్షమావ్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పఠస్మై నారాయణాయేతి సమర్పయామి ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

